

## امیر خسرو دہلوی

### حیات اور شاعری

(۲)

سید صباح الدین عبدالرحمن

شاپنگ کو متروح کر کے سلاطین دہلی کے خلاف اس طرح جنگ کرتے  
ہوئے نظر آئے ہیں :

سلاطین دہلی میں کوئی بھی سلطان بجز ناصر الدین محمود کے ایسا  
نہیں گزرا ہے جو سفاک نہ رہا ہو... وہ سب ایک ہی تھالی کے چٹے ہے  
تھیں ، سفاک اور ظالم (ص ۲۱۱)

اگر سلاطین دہلی میں قطب الدین ایک ، شمس الدین ایلمش ، غیاث  
الدین بلین ، غیاث الدین تغلق اور فیروز شاہ تغلق بھی شامل ہیں ، تو پھر اس زمانہ  
کی تاریخ کے متعلق ہمارے مصنف کا مطالعہ ناقص مجھا جائیگا کیونکہ یہ  
وہ سلاطین ہیں جن کی دینداری ، عدل پسندی اور رعایا پروری مشہور ہے ۔

ہمارے مصنف دعویٰ کر سکتے ہیں کہ ان کی تحقیق اور استدلال میں  
معروضیت اور حقیقت پسندی ہے ، مگر ان کا زنگ ، یہ ہے کہ وہ ایک نتیجہ ہر  
ہنچ کر اس کا کبیریٰ اور صغیریٰ تلاش کر لیتے ہیں ، کبیریٰ اور صغیریٰ سے  
نتیجہ نہیں نکلتے بلکہ اپنے نتیجہ کے مطابق کبیریٰ اور صغیریٰ بنا لیتے ہیں ۔  
وہ خود لکھتے ہیں کہ حقائق کی سچائی کو متروح کرنا اور توڑنا سوڑنا کذب

کوئی اور اقترا برداری کے متادف ہے (ص ۳۶۵) انہوں نے اپنی مطلب براہی کی خاطر کسی خاص نتیجہ ہر ہمچنے کے لئے کبریٰ اور صغریٰ کے حقائق کو جس طرح مapro گیا ہے اور واقعات کو جس طرح توڑ ہوڑ کر پیش کیا ہے، اس بناء پر ان ہی کے الفاظ کا سہارا لیے کر ان پر اسی قسم کا الزام رکھا جا سکتا ہے۔

محض نے اپنی کتاب لکھتے وقت طنز و نضحیک کو اپنا وظیرہ بنا لیا تھا۔ اس لئے اس علمی کتاب میں ان کا انداز یا ان سنجیدہ نہیں کہا جا سکتا ہے بلکہ کہیں کہیں تو بہت ہی غیر سنجیدہ ہو گیا ہے مثلاً:

یہ لکھنے کے بعد ان کا (یعنی ڈاکٹر وحید مرزا کا) قلم رک جاتا ہے طرح طرح کے کاوے کائیں لکھتا ہے (ص ۶)

ڈاکٹر صاحب (ڈاکٹر وحید مرزا) نے یہ پیشترے اس لئے اختیار کئے کہ دولت شاہ سمرقندی نے ان کے والد کا نام محمود لکھا ہے (ص ۹)  
تذکروں... کے درسیان کھلی نفل بازی چلتی ہے (ص ۷)

سیخالہ کا مؤلف اس لائق نہیں کہ اس کی کھنچانی کی جائے (ص ۱۰۰)  
اگر کابلیوں کو اس کا پتہ چل جائے کہ کسی نے یہ بھی لکھا ہے کہ خسرو تو ایع کابل کے غور بند میں پیدا ہوئے تو وہ یبدل کی طرح خسرو کو ہتھیا نے کی کوشش کریں گے (ص ۱۰۵)

یہ بات تو خسرو کے ذہن میں بھی نہ تھی کہ وہ نظمی سے پالا سارے جانہنگے (ص ۲۲۳)

خسرو نے اپنے نکتہ چینوں اور حاسدوں کو بھی لٹاڑا ہے (ص ۲۲۴)

کوہا ہر رات کسی حسینہ کے ساتھ بسر کرنے کے لئے شادی شدہ ہونا  
ڈاکٹر صاحب (ڈاکٹر وحید مرزا) کے نزدیک ضروری ہے، اس نشان بلوغت کا  
کیا کہنا (ص ۱۱۵)

مندرجہ ذیل عبارت کا جو لب و لمجھہ ہے وہ کسی ایسی کتاب کا انداز  
بیان نہیں ہو سکتا ہے جس میں سنجیدہ تحقیق کی جا رہی ہو:-

اس ہٹ دھرمی کے جواب میں صرف دوہی باتیں کر سکتا ہوں، یا تو  
کوتوال شہر کا وہ رجسٹر نکال لاؤ جس میں پیدائش درج کی جاتی نہیں یا  
پھر خسرو کی والدہ یا ان کے والد ماجد یا ان کے نانا عmad اللہ کا کوئی بیان  
پیش کروں، اس پر میرے ایک دوست نے کہا کہ نہیں اتنی دور جانے کی  
 ضرورت نہیں، اگر تم کوئی ایسا شعر بیشن کر سکو جس میں خسرو نے یہ کہا  
ہو کہ میرا خمیر دلی کی خاک سے اٹھا تھا تو ہم لوگ ہتھیار ڈال دینگے، پھر  
ہشیالی کا نام نہ لیں کے (ص ۱۱۹)

مسنف کی کتاب میں "سم" کا اظہار جس فراوانی کے ساتھ کیا گیا ہے  
وہ بھی تصنیفی و خوش سلیقہ کی دلیل نہیں، صیغہ واحد متكلّم کا استعمال کسی  
اچھے اہل قلم کے یہاں کہیں ملتا ہے لیکن ہمارے مصنف کے یہاں  
اس کی بہتان ہے اور اگر وہ اپنی کتاب کو بہت غور سے پڑھیں تو کہیں کہیں  
واحد و جمع کے علاوہ محاوروں، روز مرتوں اور جملوں کی ترکیبوں میں بھی ان  
کو خود غلطیاں نظر آئیں گی، وہ بتائیں کہ یہ جملے اور فقرے کہاں تک صحیح  
اور فضیح ہیں:

جو . . . شاہرین میں سے ہیں (ص ۶۶) از روئے انکساری اسی لکھا  
مے (۱۲۹) یہ بات متحقق ہو سکے (ص ۳۹) ساری باتیں میں خود ہی متحقق

کر سکوں (۹۱) حضرت نظام الدین اولیاء کی خدمت میں بیعت کی (ص ۱۶۰) معنی غلام کے (ص ۶۸) بجز خسرو کے (ص ۲۵۲) ایک ہی تھالی کے چنے بیٹے تھے (ص ۱۱۲) ثمرات القدس کا ایک مستند مخطوط (ص ۹۷) یہ بتانا ضروری سا علوم ہوتا ہے (ص ۳۸۶) حشو زوائد کی تو بہت سی مثالیں ہیں۔

ہمارے سصنف کو اپنی بعض تحقیقات پر شاید بڑا فخر محسوس ہو، جن کا جائزہ لینے کی ضرورت ہے، انہوں نے اپنی کتاب کے ۶۲ صفحے میں امیر خسرو کے والد اور ان کے قبیلہ کے نام کو معین کرنے کی کوشش کی ہے، ان کے صبر آزماء بباحث کو پڑھ آئیں ان کے ناظرین کسی نتیجہ پر نہیں پہنچتے، اور نہ وہ خود کسی بات پر شاید یقین کامل رکھتے ہیں، موانع اس کے کہ امیر خسرو کے والد کے نام کا جز محمود نہیں تھا۔ رہا یہ کہ ان کے والد کا نام لاچین نہا اسکو وہ اچھی طرح واضح نہیں کر سکتے ہیں۔ وہ ہمیلے تو یہ لکھتے ہیں کہ ”خسرو لاچین بنده کمترین“، اپنے شاہانہ نام سے نادم ہانک پکار کر کہتا ہے ”له اس بنده کمترین کا نام لاچین ہے (ص ۳) صرف اس نکلنے سے یہ ثابت نہیں ہوتا کہ خسرو ہانک پکار کر اپنے والد کا نام لاچین بتاتے ہیں، البتہ اس جزاً خسروی کا یہ نکٹا ضرور قابل غور ہے۔

اما بعد فان مرقوم القديم خسرو بن لاچين يعرف بالنديم (ص ۶) جب اس کو پڑھ کر خیال ہوا کہ خسرو کے والد کا نام واقعی لاچین تھا، تو سصنف اپنی بحث میں یہ بھی لکھ گئی ہیں کہ خسرو نے اس لفظ کو بہ معنی غلام کئی جگہ استعمال کیا۔ خسرو کا تخلص ان کی شاعری کے ابتدائی دور میں سلطانی تھا، چنانچہ اس سے فائدہ اٹھاتے ہوئے ایک قصیدہ میں خسرو لاچین کی ترکیب کو اس طرح استعمال کرتے ہیں کہ لاچین کے ایک معنی غلام کے بھی

ظاہر ہوتے ہیں . . . اس طرح کا حسن ایہام ایک جگہ وہ نظر میں بھی پیدا کرتے ہیں . . . چنانچہ اس خیال کو یکسر ردنہیں کیا جا سکتا کہ جب خسرو اپنے کو خسرو لاچین لکھتے ہیں . تو اس کا یہ سفہیوم بھی ہوتا ہے کہ "خسرو این غلام یا خسرو بندہ کمترین" ، اور اس ترکیب یعنی خسرو لاچین میں خسرو (بادشاہ) اور لا چین (غلام) کا حسن تضاد بھی پیدا کرتے ہیں، چنانچہ جہاں انہوں نے عربی کے اس جملے میں اپنے کو واسع طور سے این لاچین لکھا ہے . . . وہاں بھی اس رعایت کو سلحوظ رکھا ہے (ص ۱۵) مصنف کے ان خیالات کے بعد یہ فیصلہ کرنا مشکل ہے کہ خسرو نے لاچین اپنے باپ کا نام بتایا ہے یا حسن ایہام کی حاطر لاچین کو شلام کے معنے میں استعمال کرتے ہیں، یہر بھی اصرار ہے کہ ان کے ناظرین تسلیم کریں کہ خسرو کے والد کا نام لاچین تھا (ص ۲۶)

لاچین سے متعلق مصنف نے کوئی نئی بحث نہیں کی ہے، یہ بحث ڈاکٹر وحید مرزا کی کتاب میں بھی موجود ہے، مگر مصنف نے یہ لکھ کر اس کی اہمیت کم کی ہے کہ ڈاکٹر صاحب نے اپنے اس تحقیقی مقالہ میں تحقیق کا ایک نرالا انداز اختیار کیا ہے (ص ۲) اب ان کے ناظرین ہی یہ فیصلہ کر سکتے ہیں کہ ڈاکٹر وحید مرزا کی یا خود ان کی تحقیق کا انداز نرالا ہے، مصنف نے جو نات دس بارہ صفحے میں کہی ہے، ڈاکٹر وحید مرزا صرف ایک بیراگراف میں کہہ گئے ہیں، وہ لاچین کے متعلق یہ کہتے ہیں کہ یہ ترکی لفظ ہے جس کے معنی باز (شاہین) ہیں، وسط ایشا کے ترکوں کا مقبول نام تھا، زیادہ تر تذکرہ نویس لاچین کو ایک قبیلہ کا نام بتاتے ہیں، اور لکھتے ہیں کہ خسرو کے والد کا تعلق اسی قبیلہ سے تھا، لیکن کچھ تذکرہ نویس یہ خسرو کے والد کا نام بھی بتاتے ہیں، خسرو اپنی نسل کے متعلق اس کے سوا کچھ اور نہیں کہتے کہ وہ ترک تھے،

لیکن وہ کبھی کبھی اپنے کو خسرو لاچن لکھتے ہیں یعنی لاچن کا خسرو، جس سے ان لاچن کے سعفی بھی لئے جا سکتے ہیں۔ اس قسم کی اضافت باپ کا نام لئے بغیر استعمال کی کٹی ہے، مثلاً سعید سعد سلمان سے مراد سعود بن سعد بن سلمان ہے، لیکن مرزا محمد کا خیال ہے کہ یہ ضروری نہیں کہ یہ نام خسرو کے باپ کا ہو، بلکہ ان کے دادا یا ان کے سوڑت اعلیٰ کا ہو، یہ زیادہ صحیح علوم ہوتا ہے، اس لئے خسرو، خسرو لاچن لکھتے، کیونکہ خسرو نے اپنے والد کا نام سیف با سیف شمسی اور ایک جگہ سلطانی شمسی لکھا ہے، خسرو نے کبھی ان کا نام لاچن نہیں لکھا ہے، اس لئے یہ بظاہر اس قبیلہ کے سردار کا نام معلوم ہوتا ہے یا شاید ان کے سوڑت اعلیٰ کا نام ہو جس کے نام پر اس کے قبیلہ کا بھی نام ہو گیا، سلطان حسین مرزا اور جاسی کے خیال کے مطابق خسرو ایک امیر خاندان سے تعلق رکھتے نہیں، اس لئے زیادہ تو یہ خیال ہوتا ہے کہ لاچن کسی قبیلہ کا سردار تھا اور وہی خسرو کے سوڑت اعلیٰ نہیں، یا دادا یا دادا کے دادا نبی (ص)، لاہور ایڈشن) ڈاکٹر وحید مرزا نے اوپر جو کچھ لکھا ہے اسکو ان کے نادرین صحف کی طرح نرالا کہہ کر ناقابل اعتماد سمجھنے کے لئے نیار بھیں، کیونکہ ڈاکٹر وحید مرزا نے جو بات بہت ہی واضح طور پر کہی ہے اسی کو ہمارے صحف نے بہت ہی گنجائک کر دیا ہے۔ اپنے ناظرین کو ہر قسم کے شکوہ و شہزادیوں میں ڈال کر یہ زبردستی یقین دلانے کی کوشش کی ہے کہ وہ خسرو کے والد کا نام لاچن تسلیم کر لیں، کوہ اپنے ناظرین کو یہ بھی بتاتے ہیں کہ لفت چھٹائی و ترک و عثمانی میں لاچن کے جہاں لغوی معنے سفید رنگ کے شاہین یا باز کے دیئے ہیں وہاں یہ بھی لکھا ہوا ہے کہ ترکوں کے ایک قدیم قبیلہ کا نام بھی لاچن تھا (ص ۱۱) پھر اپنی پوری بحث کو یہ نکھر کر ختم کیا ہے کہ اس کا فیصلہ متقدم طور پر ہو کہ خسرو نے

هر جگہ نفاذ لاچن بسعنی غلام کے استعمال کرنے ہیں، اتنا بڑا فیصلہ خود اپنی بات کے حلاف تن تھا نہیں کر سکتا ہوں، اس پر دوسروں کو تنقید کی دعوت دینا ضروری ہے، یہ تو کام کی ابتداء ہے، اس کی تنقید اور تنقیح کے بعد ہی کوئی ثابت بات تہمیریگی (ص ۶۳) اس کے یہ معنی ہیں کہ مصنف نے ۶۸ صفحے میں جو باتیں لکھنی ہیں وہ ثابت نہیں ہیں، ستفی ہیں۔

مصنف اپنی اس گنجالک بحث میں یہ بھی اجھی طرح بتا نہیں سکتے ہیں کہ خسرو آخر کس ترک قبیلہ سے تعلق رکھتے تھے، ایک جگہ لکھتے ہیں کہ اس سے انکار نہیں کیا جا سکتا ہے کہ بعض تشبیہات اور استعارات میں ان کا اشارہ ہتا اور ختن کی طرف بیٹھی ہوتا ہے (ص ۵) اس کی مزید وضاحت ان کے اس بیان سے بھی ہونی ہے کہ اس خیال کو فطاعت کے ساتھ رد نہیں کیا جا سکتا ہے کہ خسرو کے والد ختائی ترک تھے (ص ۱۵) اور پھر وہ یہ بھی لکھتے ہیں کہ خسرو کے والد ولایت بالا کے کسی مقام کے ترک ایک تھے (ص ۳۸ - ۳۷) اور پھر یہ بھی لکھتے ہیں کہ خسرو کے والد ختائی ترک تھے یا قباقی اس کے بارے میں کوئی دو ٹوک رائی نہیں دی جا سکتی ہے، اس لئے میں نے دوسروں کی صوابید کے لئے اس سلسلہ کو کھلا رکھا ہے (ص ۱۲۸) یہ بھی تحقیق کی عجیب نوعیت ہے۔

ہمارے مصنف نے چودہ صفحے کے ایک پورے باب میں یہ بھی ثابت کرنے کی کوشش کی ہے کہ خسرو کے نانا راجپوت تھے، انہوں نے اسلام قبول کیا، شاہی دربار سے وابستہ ہوئے تو ان کو عمادالمانک کا خطاب ملا (ص ۶۱) سگر وہ یہ بھی لکھتے ہیں کہ یہ بات خسرو نے کہیں نہیں کہی ہے کہ بھری ماں یا سیرے نانا ہندی الاصل تھے (ص ۶۶) وہ یہ بھی لکھتے ہیں کہ دور

سقديں اور دور متوسطين کے تذکرہ نگاروں میں سے کسی نے اس کی طرف اشارہ نہیں کیا ہے کہ خسرو کے نانا عادالملک هندی الاصل تھے (ص ۱۹۲) پھر سوال یہ ہے کہ ہمارے مصنف کو خسرو کے نانا کونہ صرف هندی الاصل بلکہ هندو ثابت کرنے میں اپنی ساری تحقیقی سرگزیوں کو بروئے کار لانے کی کیا ضرورت تھی، ان کو وہ هندی الاصل کہتے تو کچھ سپاٹھ نہ تھا، لیکن ان کو هندو ثابت کرنے میں ان کی کیا مصلحت تھی، مصنف اپنی تحقیق میں کسی ایسی بات کو تسلیم کرنے کے لئے تیار نہیں جو خسرو یا ان کے معاصروں کی تحریر میں نہیں ملتی لیکن ان کو خسرو کے بہت بعد کے دور کے ایک مصنف علی شیر نواحی کی ایک کتاب ”بقامات“ میں ایک جملہ مل گیا کہ خسرو زن هندو کے بطن سے پیدا ہوئے (ص ۹۲) اس سے اپنے نائزین کو بتاوار کرنے کی کوشش کی ہے، سگر شیر نواحی کی سند کوئی قابل اعتبار سند نہیں، مصنف کا بیان ہے کہ خسرو نے کہیں یہ بات نہیں کہی ہے کہ بیری مان یا سیرے نانا هندی الاصل تھے تو پھر کلیات خسرو کے حسب ذیل اقتباس کا سہارا لے کر یہ ثابت کرنے کی کیا ضرورت تھی کہ عادالملک ایک هندو راجہ تھے۔

(اوت عارض کہ درکار آرائی سلکت ہند ہمہ تن رائے بود، چنانکہ اگر خواستی رائے را بگردانید و یار کر دی (ص ۷۷)

اس کا لفظی ترجمہ کرنے کے بجائے مصنف نے اس کی تصریح اس طرح کی ہے کہ

”کار آرائی سلکت“، میں ہمہ تن راجہ تھے، اور بہت آسانی سے رائے کو ہار بنا لیتے تھے (ص ۷۶)

مذکورہ بالا فارسی عبارت میں صحف نے رائے کو راجہ اس لئے فرار دیدا ہے کہ اسی طرح ان کی مطالب براری ہوتی نہیں، مگر ان کے سواکھ اور سکون پر تصریح قابل قبول نہیں ہو سکتی ہے، بلکہ سچھک علوم ہو گی، ڈاکٹر وحید مرزا کے سامنے بھی یہ عبارت تھی، وہ لکھتے ہیں کہ رائے کے حروف کو اللہ دیجئے تو یار ہو جاتے ہیں، اسی مناسبت سے رائے اور یار الفاظ لائے گئے ہیں (ص ۲۹، لاہور، ایڈیشن) پھر یہ سوال پیدا ہوتا ہے کہ اگر عmad الملک ایک راجبوت راجہ تھے اور ظاہر ہے کہ جلیل القدر راجہ رہے ہوئے گئے، تب ہی تو شاہی دوبار میں ایک عزز عہدہ پر فائز ہوئے، تو آخر وہ کہاں کے راجہ تھے؟ کب سلسلان ہوئے؟ کس وجہ سے اسلام قبول کیا؟ صحف نے اس سلسلہ میں اپنے ناظرین کو جس طرح مطمئن کرنے کی کوشش کی ہے اسکی محققانہ نوعیت پر بھی وہ اپنی نظر رکھیں، وہ لکھتے ہیں:

یہ کہا جا سکتا ہے کہ وہ یا نو راجپوتوں کے کسی حکمران خاندان سے تعلق رکھتے تھے یا اسیر ہونے سے پہلے خود کسی علاقہ کے راجہ یا چیف میں تھے اور ان کا یہ خاندانی خطاب راوت شاہی سلازست کے دوران بھی ہوتا رہا اسلام قبول کرنے سے پہلے ان کا کیا نام تھا، اس کا اشارہ خسرو نے عmad الملک کے مرتے میں سہیا کیا ہے، لیکن میں خود اس کی نشاندہی نہ کروں (ص ۹۰)

”کہا جا سکتا ہے“، کہہ کر کسی اعم بات کی تحقیق نہیں ہوتی، اور دعویٰ تو یہ ہے کہ عmad الملک دندو راجہ تھے، ایکن جب ان کا نام بتانے کا وقت آئے تو یہ کہہ کر گریز کیا جائے کہ میں خود اس کی نشاندہی نہ کروں کا، اور باتوں کی نشاندہی میں تو وہ اپنی قوت تخیل کی ہر برواز سے کام لئی

لیکن خسرو کے نانا کا هندو نام بنانے میں ذمہ داری نہ لیں، یہ کوئی تحقیق  
نہیں ہوئی۔

مصنف کا یہ لکھنا بعض ساقط الاعتبار قیاس ہے کہ راوت دراصل راجپوت  
ہے، عربی میں پ کا حرف نہیں اس لئے معلوم ہوتا ہے کہ پوت کی پ اولاً ب  
سے اور پھر بعد میں و سے بدل گئی، اور رائی پوت سے یہ لفظ رایوت اور پھر  
راوت بن گیا۔

ہمارے مصنف کی تحقیق ہے کہ خسرو کا سولد دہلی تھا، پٹیالی نہ تھا۔  
وہ ان تمام تذکروں کا بھی ذکر کرنے ہیں جن میں یہ کہا گیا ہے کہ خسرو  
پٹیالی میں پیدا ہوئے (ص ۱۰۵ - ۱۰۳) مگر وہ ان تذکروں کی روایتوں کو  
غیر علمی انداز بیان میں یہ کہہ کر رد کر دیتے ہیں کہ یہ اشتہاری مہم  
ہے (ص ۱۰۳) لیکن والہ داغستانی کی ریاض الشعراہ کی ایک مجهول روایت کے  
ایک نکڑا کو جوان کے سطلہ کا تھا قابل اعتماد سمجھئے ہیں، وہ نکڑا یہ ہے

تولد امیر خسرو در دہلی شدہ (ص ۱۰۳)

اس نکڑا ہر بحث کرے ہوئے مصنف نے ڈاکٹر وحید مرزا کو یہ لکھ کر  
محروم کیا ہے کہ جلدی سے کئی صدیاں پہلا نکتہ ہوئے دارا شکوہ کے نذکرہ  
سفینہ الاولیاء کے حوالے سے یہ لکھتے ہیں کہ امیر سیف الدین پٹیالی میں آباد  
ہوئے اور پھر اس سے چار صفحات آگئے یہ تعریر کرتے ہیں کہ امیر خسرو پٹیالی  
میں پیدا ہوئے (ص ۱۰۳ - ۱۰۲) مصنف ہی کے الفاظ کو مستعار لیے کر یہ کہا  
جا سکتا ہے کہ والہ داغستانی دارا شکوہ کے بعد کا مصنف ہے پھر انہوں نے

خود کئی صدیاں پہلانگتے ہوئے اس کا سہارا کیوں نیا ، اور اگر اس کی بہ روایت صحیح ہے تو ہر اس کی اس بات کو بھی صحیح سمجھیں ۔

اصل امیر از اتراک است ، با پدر خود از نواحی غزنین آمد گویند والدہ اش باو حاملہ بود (ص ۱۰۳)

اسی طرح دور حاضر کے ایک مصنف عباس اقبال کی تاریخ مشول ایران جلد اول کا سہارا لے کر بہ یقین دلانا کہ خسرو دہلی میں پیدا ہوئے صحیح نہیں (ص ۱۲۰) یہ بھی صدیوں پہلانگ مارنے کے متراکف ہے ، ہمارے مصنف نے خسرو کے ان تین اشعار سے یہ نتیجہ نکلا ہے کہ خسرو کا مولد دہلی تھا ۔

جائے من بود قبة الاسلام قبلہ خسروان هفت اقلام (ص ۱۱۸)

اگر چہ سفالست از خاک دہلی بروکار ریحان لطف و رضا را (ص ۱۱۹)

جائے من دہلی کہ ہر حرفم سواد اعظم است  
طلب دار الملک اندر روتائی می زنہ (ص ۱۲۰)

جائے من سے مراد دہلی ضرور ہے جو خسرو کا وطن تھا ، مگر اسے ان کا مولد قرار دینا صحیح نہیں ، اسی طرح اگر چہ سفالست از خاک دہلی سے یہ مطلب تو لیا جا سکتا ہے کہ ان کا خمیر دہلی سے اٹھا تھا ، لیکن یہ وہ واشگف الفاظ نہیں ہیں جن سے یہ بیانگ دہل اعلان کیا جائے کہ خسرو کا مولد پیالی نہ تھا ، مصنف کے بیان کے مطابق خسرو پیالی بار بار گئے ، وہ لکھنے ہیں کہ خواجه نظام الدین اولیاء نے غیاث پور میں سکونت اختیار کرنے سے پہلے ایک بار اس خیال کا اظہار کیا کہ کبھی کبھی میں یہ سوچتا ہوں کہ پیالی

چلا جاؤں جہاں ان دنوں ترک (یعنی امیر خسرو) وہ رہا ہے، (ص ۹۷) اس کے لئے سیر الاولیاء اور فوائد الفواد کے حوالے بھی دینے ہیں، امیر خسرو دہلی چھوڑ کر پٹیالی میں کیوں مقیم تھے، پٹیالی سے ان کا کیا تعلق تھا، جو وہاں جا کر وہ رہے تھے؟ کیا اس لئے نہیں کہ وہ ان کا سولہ نہا اور وہاں ان کے اعزہ موجود تھے، پٹیالی میں ان کے اعزہ کے سووجود ہونے کا ذکر تو خود مصنف نے کیا ہے، وہ غرة الکمال کے دیباچہ کے حوالے سے لکھتے ہیں کہ خسرو مغل یا تنار کی قید سے رہا ہو کر ملتان لوٹ آئے بہر وہاں سے دلی اپنی والدہ ماجدہ سے ملنے آئے، کچھ دنوں دلی میں قیام کر کے پٹیالی چینے گئے جہاں ان کی والدہ کے کوئی عزیز اور خود ان کے چند اعزہ رہتے تھے، وہاں انہوں نے کچھ مدت قیام کیا (ص ۹۰) اس سلسلہ میں ایک روایت یہ بھی ہے کہ خسرو کی والدہ اس وقت پٹیالی میں تھیں، خود ہمارے مصنف کا بیان ہے کہ سرزا لعل یہاں نے اپنی کتاب ثمرات القدس میں دیباچہ غرة الکمال کی جو عبارت نقل کی ہے، وہ یہ ہے:

چند گاہ بدیدار مادرش عزیز و عزیزان دیگر در قلعہ سومن پور عرف پٹیالی  
بر لب آب گنگ روزگارے خوش می گزرانید (ص ۹۸)

سگر مصنف کا خیال ہے کہ اس عبارت میں تعریف کی گئی ہے، نیشنل سیوزیم کراچی کے قلمی نسخہ غرة الکمال کے دیباچے میں یہ عبارت اس طرح ہے:

چند گاہ بدیدار عزیز سادر و عزیزان دیگر در قلعہ سومن پور عرف پٹیالی  
(پٹیالی) بر لب آب گنگ روزگار خوش گزارہ می کردم (ص ۹۷)

ہمیں عبارت سے ظاہر ہے کہ اپنی عزیز ماں کے دیدار کے لئے پٹیالی گئے،

دوسری عبارت سے صنف کے خیال کے سطاق اپنی ماں کے عزیز اور اپنے اعزہ سے ملنے پشاوی گئے۔ ماں کے عزیز اور خسرو کے اعزہ کی تفریق سمجھے میں نہیں آئی۔ مادرست عزیز اور عزیز مادر کے لکھنے میں کون سا نسخہ صحیح ہے، اس بحث سے قطع نظر ہے تو بتیں ہے کہ خسرو اور خسرو کی ماں کے اعزہ پشاوی میں وہ رہے تھے، پشاوی میں رہنے کی وجہ کیا ہو سکتی ہے؟ خسرو کی ماں کے اعزہ وہاں تھے، تو پورا یہ سمجھنے میں کیا تامل ہو سکتا ہے کہ خسرو کی ماں بھی وہاں رہتی تھیں، اور خسرو وہیں پیدا ہوئے، پھر دونوں بعد میں دھلی چلے گئے، صنف نے یہ بھی لکھا ہے کہ خسرو پشاوی میں تھے کہ وہیں بلبن کی وفات پانے اور سعزالدین کیقاد کے تخت نشین ہونے کی خبر انہیں سلی، پھر اس کے فوراً بعد سعزالدین کیقاد کے دربار سے خسرو کے بلا نے کا فرمان انہیں وہیں پشاوی میں ملا (ص ۱۲) ایک جگہ صنف کا یہ بھی بیان ہے کہ خسرو پشاوی بزمہ سواران ایک ماہ کے لئے سعین کثیر گئے تھے جہاں بڑی سختیاں جیبلیں (ص ۱۱۶) پشاوی سے خسرو کے ان نعلقات کے بعد تمام تذکرہ نکاروں کے اس بیان کو کیسے جھٹلایا جا سکتا ہے کہ ان کا سولد پشاوی تھا، رہی یہ بات کہ خسرو نے پشاوی کی مدت اور ہجوم کی ہے، اس لئے یہ ان کا سولد نہیں ہو سکتا۔ صنف نے خود لکھا ہے کہ کوئی بھی اپسا ادارہ نہ تھا جس کی تنقید خسرو نے نہ کی ہو، صوفیان پشمہنہ پوش اور شازیان دین سے لے کر شہر کے قاضی سفتی ہر ایک کی تنقید کی ہے (ص ۲۹۱) صنف خسرو کے متعلق یہ بھی لکھتے ہیں کہ انہوں نے کثی جگہوں میں اپنے نفس پر بھی نفریں کی ہے (ص ۲۳۳) پھر اگر اپنے سولد پشاوی پر تنقیدیں کیں، یا ہجوم لکھی، تو کم سے کم صنف کو تعجب نہیں ہونا چاہیے، پھر شہر آشوب لکھنے میں شراء انہیں سولد اور وطن کے متعلق کیا کچھ نہیں لکھ جاتے۔

مصنف کا دعویٰ ہے کہ خسرو کی مادری زبان هندی یا هندوی تھی (ص ۳۲۶) مگر اس کو ثابت کرنے میں جو دلیل دی ہے، وہ زیادہ قوی نہیں، ان کا یہ لکھنا کہ خسرو کے والد نے اپنی زندگی کا بیشتر حصہ ہندوستان میں گزارا، اور ان کی شادی ایسے گھرانے میں ہوتی جو تمام تر هندی اصل تھا، اس لئے یہ بات بھی بغیر کسی تذبذب کے کہی جا سکتی ہے کہ وہ بھی اپنے کھر میں اور باہر عوام کے ساتھ هندی ہی میں گفتگو کرتے (ص ۳۲۶) یہ بات تذبذب کے ساتھ تو کہی جا سکتی تھی، کسی تذبذب کے بغیر کہنا ایک خلاف احتیاط بات ہے، اس کے بعد مصنف نے خسرو کے یہ دو اشعار پیش کئے ہیں:

ترک هندوستانیم من هندوئی گویدم چو آب

شکر سمری ندارم کن عرب گویم سخن

ہست خطوا و مغل و ترک و عرب

در سخن هندی ما دوخته لسب

بھلے شعر کے بھلے مصرع کی وضاحت مصنف نے خود کی ہے کہ خسرو نے هندوی میں نہایت روانی کے ساتھ شعر کہنے پر فخر کیا ہے (ص ۳۲۶) یہ وضاحت تو نہیک ہے، دوسرے شعر کے دوسرے مصرع کے متعلق کہتے ہیں کہ هندی ما کہہ کر اس سے اپنی قربت ظاہر کی ہے، یہ بھی درست ہے، مگر یہاں یہ یہ بھی لکھ جاتے ہیں کہ اس سے یہ بات بھی واضح ہوتی ہے کہ هندی یا هندوی ان کی مادری زبان تھی (ص ۳۲۶) یہ محض ان کا قیاس ہے جو ضروری نہیں کہ دوسروں کے لئے بھی قابل قبول ہو۔

مارے مصنف نے اسی خسرو کی افضل الفواید کو ایک جعلی کتاب قرار دیا ہے (ص ۲۰۹) مگر اس سلسلہ میں کوئی لمبی بحث کرنے کے بجائے صرف

اپنا فیصلہ مادر کرکے آگئے بڑھ گئے ہیں، ان کی یہ کوئی نئی تحقیق نہیں ایک بہت ہی براہی بات دھراہدی ہے، اکتوبر ۱۹۵۰ء میں سلم یونیورسٹی علی گڑھ کے رسالہ مڈیول انڈیا کوارٹرلی میں وہاں کے پروفیسر محمد حبیب نے ہندوستان کے خواجہ کان چشت کے ملفوظات کے بعض مجموعوں کے ساتھ الفواید کو بھی جعلی قرار دیدیا تھا، راقم نے اس کی تردید میں معارف میں سضافیں لکھئے تھے جو اس کی کتاب یزم صوفیہ کے آخر میں بھی شامل کر دیئے گئے ہیں، اس جواب سے یہ فائدہ ہوا کہ ان ملفوظات کو قطعی جعلی سمجھنے کے بعد ان کے مستند اور غیر مستند ہونے پر بحث جاری ہے، (دیکھو رسالہ سادی کا بابا فریدنمبر ۱۹۷۳ء) افضل الفواید کے ساتھ راحت المحبین کو بھی امیر خسرو سے منسوب کیا جاتا ہے، اس کی نشاندہی جانب محمد سعید احمد مارھروی نے اپنی کتاب حیات خسرو میں یہ لکھ کر کیا کہ امیر خسرو نے اس کو افضل الفواید کے بعد مرتب کیا (حیات خسرو، در امیر خسرو مرتبہ شیخ سلیم احمد ص ۲۰۰ - ۲۳۹) دہلی کے جانب نثار احمد فاروقی اپنے ایک مضمون میں ان دونوں کتابوں پر تبصرہ کرنے ہوئے آخر میں لکھتے ہیں:

"یہاں میں نے دونوں کتابوں کا تعارف قدرے تفصیل سے پیش کر دیا ہے۔ جن دلائل کی بنا پر ان کتابوں کو جعلی سمجھا جائیا ہے، ان کے ساتھ ہی وہ بھلو بھی پیش کر دیئے ہیں جن سے ان کا پایہ استناد سعتبر ہو جاتا ہے، لیکن جب تک دونوں کتابوں کے متعدد قلمی نسخے پیرے سائنس نہ ہوں یہ فیصلہ نہیں کر سکتا کہ انہیں قطعی جعلی سمجھا جائے یا امیر خسرو کی مستند تصنیف میں ان کا شمار کیا جائے، ایک دشواری یہ ہے کہ ان کا متن تحقیق کے ساتھ مرتب ہو کر ابھی تک نہیں چھپا ہے اور جو تراجم شائع ہوئے ہیں، ان پر

بپرسہ نہیں کیا جا سکتا (مضمون افضل الفوائد اور راحت المحبین در امیر خسرو، احوال و آثار، مرتبہ ڈاکٹر نو رالحسن انصاری ص ۶۹ - ۳۶۸)۔

مصنف نے لکھا ہے کہ امیر خسرو نے اپنی شنوی ہشت بہشت کی اصلاح خواجہ نظام الدین اولیاء کے مربد اور ان کی نمازوں کے امام مولانا شہاب الدین نہ کہ شہاب سہمرہ سے کرانی، یہ بھی مصنف کی کوئی نئی بحث نہیں ہے، ڈاکٹر وحید مرزا ہی کی کتاب کی خوشہ چینی ہے، راقم نے اپنی کتاب بزم مسلوکیہ میں شہاب سہمرہ کی زندگی اور شاعری پر تبصرہ کیا ہے۔ اور اس میں یہ خیال ظاہر کیا ہے کہ شہاب سہمرہ ہی سے امیر خسرو نے رجوع کیا، کیونکہ اس زمانہ کا مشہور اور سمناز شاعر، سلک الكلام، فخر الملک عبید تولکی بھی ان کو استاد کے لقب سے یاد کرتا ہے، سلک السلوک اور طوطی نامہ کے مشہور مولف مولانا ضیاء الدین نخشی بھی ان کے شاگردوں میں تھے، پھر امیر خسرو شہاب الملک و الدین کو بقراط وقت، افلاطون زمانہ، الہیات، طبیعت، ریاضیات، معمولات اور منقولات میں بد طولی رکھنے والا عالم بتاتے ہیں، ان کو سلیمان سالک سخن بھی کہا ہے، اور لکھتے ہیں کہ ان کے کلام کو لوگ دیوانہ وار سنتے، ان کو عربی زبان کی مشہور شعراء بختی اور ابو تمام سے افضل قرار دیا ہے۔ غایت تعریف میں لکھتے ہیں کہ ان کے اشعار کعبہ کے بجائے بہشت میں آییزان کئے جائے کے لائق ہیں۔ سوال یہ ہے کہ یہ تعریف مولانا شہاب الدین امام کے لئے ہے یا شہاب سہمرہ کے لئے ہے، مولانا شہاب الدین امام کا ذکر شاعر کی حیثیت سے کسی تذکرہ میں نہیں، مگر ملا عبد القادر بدیونی نے شہاب سہمرہ کو شہسوار میدان بلاغت اور استاد الشعراء کہا ہے، عرفات العاشقین کے مؤلف نے ان کے متعلق لکھا ہے۔

شاه سخن بردازیست که در عرصه فکر و ایقان متند معنی را پیاده رخ بر رخ  
نهادیه پل در شطرنج مقاومت و فیل فرزن طرح دادی.

جمع الفصحاء بین میں ہے کہ ”طبع عالی ذہن متعالی داشته“، اور امیر خسرو  
کا بھی یہ شعر ہے،

وَرَبِّاَذْنَ سَهْمَرَهُ سَرَّ مَسْتَ بَرَ حَيْزَدَ زَ خَوَابَ  
سَكْرَ بَيَاَدِ غَلَفَلَهُ مَرَ غَانَ دَهْلَیَ زَنَنَ نَوَا

شہاب سہمرہ نے جس شان سے حمد و نعمت بین قصائد کیے ہیں، ان کے  
 مقابلہ میں فارسی کے بڑے سے بڑے شاعر کے قصائد شاید ہی ملیں۔ شہاب سہمرہ  
کے ایک نعمتیہ قصیدہ کا ایک شعر ہے

شَهْ تَحْتَ كَنْ حَمْدَ كَهْ مَرَادَقَ شَرْفَ زَدَ  
بَهْ سُونَهْ دَرَسَهْمَنَ اَزَسَرَهْ اَمَ هَانَى

امیر خسرو نے اسی کے تتعیج میں ایک پر کیف غزل لکھی ہے، گو اس  
کی بعد مختلف ہے، اس کا مطلع یہ ہے،

بَهْمَ اَزَ جَمَالَ سَاقِي زَ شَرَابَ اَرَغَسَوَانِي  
كَهْ بَيَارَ تَشَنَهْ اَمَ نَهْ بَهْ آبَ زَنَدَگَانِي

ان باتوں کے پیش نظر اگر شہاب سہمرہ کو امیر خسرو کا استاد کہا جاتا ہے،  
تو وہ بھی قابل غور ہے، شہاب سہمرہ کی وفات کی صحیح تاریخ اب تک معلوم  
نہیں ہو سکی ہے اگر معلوم ہو جائے، تو اس منازعہ فیہ موضوع کی وضاحت ہو  
جائیگی اور اگر یہ اچھی طرح ثابت ہو جائے کہ امیر خسرو کی مذکورہ بالا  
سداحی مولانا شہاب الدین اسمام ہی کے لئے ہے، شہاب سہمرہ کے لئے نہیں ہے  
تو پھر اسکو تسلیم کرنے میں کسی کو عذر نہ ہونا چاہئے۔ کو یہ سوال باقی

وہ جائیکا کہ آخر اپسے یہ مثال شاعر اور عالم کا ذکر امیر خسرو کے سوا کسی اور تذکرہ نگار نے کیوں نہیں کیا، جب کہ شہاب سہرہ کا ذکر بہت سے تذکروں میں ہے۔

قطب الدین مبارک خلجی نے جب امیر خسرو کو انہی لئے ایک مشتوی لکھنے کو کہا تو اس نے کہا کہ جو کوئی ہما ری فتوحات کو رقم کریکا ہم اسکو ہاتھی کے برابر زر تول کر دینگے، ہاتھی کے برابر تول کر انعام دینا میری وراثت میں سے ہے۔ اس پر ہمارے مصنف کا تبصرہ یہ ہے کہ امیر خسرو کے بعض سوانح نگار بادشاہ کی اسی گفتگو کو لے اڑے ہیں اور انہی تذکروں میں یون لکھدیا کہ امیر خسرو نے جب ۱۸۷۷ء ہجری میں اپنی مشتوی نہ سپہر بادشاہ کی خدمت میں پیش کی تو اس نے ہاتھی کے برابر تول کر روئیے دیے، یہ بیان ہمارے علامہ شبی مرحوم کا ہے (ص ۲۵۲) مصنف کی تحقیقی دیانت داری کا تقاضا یہ تھا کہ وہ یہ لکھنے کہ یہ بیان ہمارے علامہ شبی مرحوم کا بھی ہے، مصنف کا سزید تبصرہ یہ بھی ہے کہ بادشاہ نے جو کچھ کہا اس کے مطابق خسرو کو دیا کہ نہیں، اس کی گواہی بجز خسرو کے اور کون دے سکتا ہے، چنانچہ خود خسرو نے یہ بات کہیں نہیں لکھی کہ مجھے سلطان نے ہاتھی کے برابر سونا (؟) تول کر دیا (ص ۲۵۲)

مشتوی نہ سپہر کے دو اشعار یہ ہیں :

شہا! گنج بخش ا کرم گسترا معانی شناسا، سخن داوارا  
چنیں بخششے کز تو جم یا قتم در ایام پیشینه کم یا قتم  
یہ دو اشعار قطب الدین مبارک خلجی ہی کی گفتگو کے مسلسلہ میں لکھئے، جب امیر خسرو بادشاہ کو گنج بخش، کرم گستر، معانی شناس اور سخن

داور کہہ کر یہ لکھتے ہیں کہ انہوں نے جو بخشش ان کے جیسے جمشید سے ہائی، وہ اس سے پہلے ان کو کبھی نہیں سلی، تو اس کے سمجھنے میں کہا تابل ہے کہ بادشاہ نے ہاتھی کے برابر تول کر ان کو العام دیا، مصنف نے جو اعتراض کیا ہے، ان کا اپنا نہیں، یہ بھی ڈاکٹر وحید سرزا ہی کی تحریر کی خوشہ چینی ہے، ڈاکٹر وحید سرزا نے تو یہ ضرور لکھا ہے کہ خسرو کو ہاتھی کے برابر سونا ملا کہ نہیں یہ بات غیر یقینی ہے، مگر وہ یہ بینی لکھتے ہیں کہ یہ یقین ہے کہ انعام فیاضانہ طور پر ملا (ص ۱۲۵، لاہور ایڈیشن) مگر ہمارے مصنف نے اس انعام کو محض افسانہ قرار دیدیا ہے (۲۰۳) وہ حقیقت کو افسانہ اور افسانہ کو حقیقت بہت آسانی سے بنا دیتے ہیں۔

ہمارے مصنف نے امیر خسرو کی فارسی شاعری پر بظاہر بہت ہی ناقدانہ فاضلانہ اور ہمدردانہ تبصرہ کیا ہے، لیکن اس سلسلہ میں ان کی تعریفوں کی روائی میں جو تضاد پیدا ہو گیا ہے اس کی خبر ان کو شاید نہیں ہوئی، شلاً ایک جگہ تو وہ یہ لکھتے ہیں:-

”انہوں نے یعنی خسرو نے نہ تو کہیں اپنے کو پارسا ظاہر کیا ہے اور نہ صوفیت بکھاری ہے، بلکہ ہمیشہ اپنے ایک زند اور ٹلندر ہونے پر فخر کیا ہے (ص ۳۰۶)

مگر وہ یہ بھی لکھتے ہیں:-

”ایک صوفیالہ فکری رو ان کی ہر تصویف میں ملتی ہے اور وہ بصارت سے زیادہ بصیرت پر فخر دیتے ہیں (ص ۳۹۶)

وہ یہ بھی لکھ گئے ہیں:-

”ان کے قصائد کا ایک معتقدہ حصہ تصوف، سر الہ، لا و الا کی تفہیم“

موعظت و حکمت کے مخاہین سے تعلق رکھتا ہے (ص ۳۲۰)  
اپنی اور ان کے اقتباسات ملاحظہ ہوں :-

”خسرو کے خیالات توحید باری، وحدت الوجود اور دوسرے مخاہین تصوف  
سے متعلق کیا تھے، تو ان کے لئے ان کے تصانیف کا سطح عالم کرنا ناگزیر ہے“  
(ص ۳۲۱)

ان کے تصانیف سے صرف اس بات کی تشریع کرونا کہ امیر خسرو پوری طرح  
فلسفہ وحدت الوجود کے قائل تھے (ص ۳۲۱)  
خسرو ریز انا الحق کے مفسر تھے، اور حوصلہ دار و رسن بھی رکھتے  
تھے (ص ۳۸۶)

اگر یہ نکری رو، سر الله، لا والا کی تفہیم، توحید باری، وحدت الوجود،  
اور ریز انا الحق کا تعلق تصوف سے نہیں، پھر مصنف کا یہ کہنا کہاں تک  
صحیح ہے کہ خسرو نے کہیں صوفیت نہیں بگھاڑی ہے، مصنف نے لکھا ہے  
کہ خسرو نے اپنے رند ہونے پر فخر کیا ہے، مگر وہ یہ بھی لکھتے ہیں کہ،  
”شاعر خسرو اپنے عہد کے ایک جید عالم بھی تھے، ان کی نظر فلسفی،  
حکمت، نجوم، المہیات اور طبیعت سب پر تھی“ (ص ۳۳۶)

میکن ہے کہ مصنف کے نزدیک رند اور جید عالم دو متضاد چیزوں لہ  
ہوں، مصنف نے وحدت الوجود پر بظاہر بڑی اچھی بحث کی ہے گو اس سئلہ  
پر اظہار خیال کرنا اور آتش زیر پا رکھنا دونوں برابر ہیں مگر اس کے پردے  
میں انہوں نے چیکے سے اس کی بھی ترویج کی ہے کہ  
”انسان کو صرف ستقولات سے بالدہ کر رکھنے کی کوشش کی جاتی ہے“

اور اسے دینی معاملات میں اپنی عقل کو استعمال کرنے کی اجازت نہیں دی جاتی (ص ۳۸۶)

بھر پہ وعظ بھی دینے لگئے ہیں کہ

”اسلام کو ایک آسان دین کی حیثیت سے پیش کیا جائے اور اس ترہیب اور ترغیب کو دور رکھا جائے جس سے ساضی میں کام لیا جاتا، چنانچہ آج دنیا نے اسلام کے ان ملکوں میں جن کو ترقی ہدایت کھا جاتا ہے، اسی پر عمل کیا جا رہا ہے، وہ جہاں اسلام کو ایک طرف جمہوریت، سو شلزم اور سائنس سے مطابقت دے رہے ہیں، وہاں دوسری طرف اسلام کو ایک آسان دین کی حیثیت سے بھی پیش کر رہے ہیں، زیادہ خوف دلانے سے آدمی بھاگ جایا بھی سکرتا ہے، میں سمجھتا ہوں کہ اس زمانے کے وحدت الوجودی صوفیوں اور قلندروں نے بھی کام کیا،“ (ص ۰۸۰)

بھر خسرو کو وحدت الوجودی ثابت کر کے یہ لکھنے میں ان کو شاید بہت خوشی ہوتی ہے کہ ان کی نوائے قلندری کا ایک رخ تو یہ ہے جو عرفانیات سے تعلق رکھتا ہے، اس کا دوسرا رخ دوزخ اور بہشت سے انکار اور شادیمانی امر و وز سے تعلق رکھتا ہے (ص ۲۱۰)

مصنف نے وحدت الوجود پر اپنے خیالات کا اظہار کرتے وقت عشق الہی اور ریز انا الحق کی تفسیر بیان کرنے میں خال یار، کافر زلف، حور شسائل اور غلمان کے عشق کا ذکر کر کے اس مسئلہ کی بھی اصلی روح کو اس سے چھینٹنے کی کوشش کی ہے، وحدت الوجود اگر اسلامی شریعت سے عاری ہے تو یہ تو فلاطونی، عجمی، ویدالتی، اور فرنگی وحدت الوجود تو ہو سکتی ہے مگر اسلامی وحدت الوجود نہیں ہو سکتی، صوفی ازم میں اگر اسلامی شریعت نہیں

ہے تو یہ سٹی سیزم ہے، سوئی ازم نہیں، جو فرق سوئی ازم اور سٹی سیزم میں ہے، وہی فرق اسلامی وحدت الوجود اور غیر اسلامی وحدت الوجود میں ہے، یہ بات صحف شاید تسلیم نہ کریں، لیکن جب ان کے مطالعہ میں وسعت پیدا ہو جائیگی تو ان کو یہی حقیقت سامنے نظر آئیگی۔

صفحہ خسرو کی غزل گوئی پر تبصرہ کرتے ہوئے ایک جگہ لکھتے ہیں کہ چونکہ غزل میں وہ صوفیانہ رنگ کو پسند نہ کرتے، اس لئے ان کی غزلیں پند و موعظت سے عاری عاشقانہ رنگ کی ہوتیں جس میں یا تو محبوب کا سراپا پھر معاملات عشق کونظم کرتے (ص ۱۴۲) لیکن جب وہ اسی خسرو کی غزل گوئی پر تبصرہ کرتے ہوئے یہ لکھتے ہیں کہ انہوں نے توحید کا ایک نیا تصور پیش کیا (ص ۱۴۰) انہوں نے اس میں جذبہ یہ خودی، لذت کشی، جام حیات، برمسائیگی حواس، عرفان ذات، از خود رفتگی اور سیردگی کا ایک ایسا حسین استزاج اور آہنگ جذبہ پیش کیا کہ ہم اس کی لئے پر بھتے ہوئے چلے جاتے ہیں (ص ۱۴۲) ان کی شاعری یعنی غزل گوئی اس قدر جایع اور ہمہ گیر ہے کہ اس کی دسترس سے زندگی کا کوئی بھی تجربہ بہ اعتبار نوع باہر نظر نہیں آتا ہے (ص ۱۴۵) وغیرہ وغیرہ تو پھر ان کا یہ کہنا کہاں تک درست ہے کہ خسرو کی غزلیں پند و موعظت سے عاری تھیں۔ اور ان کے یہاں یا تو محبوب کا سراپا ہے یا معاملات عشق، معاملات عشق سے مراد شاید معاملہ بندی ہو، گو وہ یہ بھی لکھتے ہیں کہ شبی نے خسرو کی غزل گوئی میں معاملہ بندی کو زیادہ اہمیت دی ہے، لیکن میں نہیں سمجھتا کہ یہ چیز ان کی غزل گوئی میں عام ہے (ص ۱۴۷) صحف کا یہ لکھنا صحیح نہیں کہ سولانا شبی نے خسرو کی شاعری میں ان کی معاملہ بندی کو زیادہ اہمیت دی ہے، سولانا شبی نے

خسرو کی غزل گوئی کی جو گونا گون خوبیاں بتائی ہیں وہ مختصر طریقہ ہر یہ ہیں، اسیر خسرو کی غزل گوئی ہر تقریب کرنی ہو تو صرف یہ کہنا کافی ہے کہ وہی خشائلہ سعدی کی شراب ہے جو دوبارہ کھینچ کر تیز ہو گئی ہے، درد، سوز، گداز، جذبات، معاملات عشق، عجز نیاز اور قریب الفہم خیالات میں اسیر خسرو شیخ سعدی کے دوش بدوش ہیں، لیکن وہ اس سے بھی آگے بڑھتے ہیں، انہوں نے غزل کی اصلیت کے علاوہ کمال شاعری کی بہت سی چیزوں اضافہ کیں، ایجادات اور اختراعات کے چن کھلا دیئے، سوز و گداز کے خیالات جب وہ ادا کرتے ہیں تو معلوم ہوتا ہے کہ آگ سے دھوان اللہ رہا ہے، خسرو کی بوقلمون طبیعت نے جدت اسلوب کے سینکڑوں نئے نئے پیدا کر دیئے جو انگلوں کے خواب و خیال میں بھی نہ آئے تھے، خسرو نے اس کا خاص خیال رکھا کہ روزمرہ اور عام بول چال کو زیادہ وسعت دی جائے، خسرو نے سلسل غزلیں بھی لکھی ہیں اور خاص خاص کیفیتوں کا نقشہ اس خوبی سے کھینچا ہے کہ اس کی نظیر نہیں مل سکتی، غزل میں نئے نئے سپاہیں نئے نئے اسلوب پیدا کرنا، اسیر خسرو کی ایجاد ہے اور انہیں پر خاتمه ہو گیا، وغیرہ وغیرہ۔ مولانا شبی نے اسیر خسرو کی غزل گوئی ہر جو کچھ لکھ دیا ہے اس سے بہتر تبصرہ اب تک نہیں ہوسنا، اور اسی ایجاز کا اطہاب ہوتا رہیگا، اس کو پڑھ کر کہیں یہ ظاہر نہیں ہوتا کہ انہوں نے اسیر خسرو کی غزل گوئی میں معاملہ بندی ہر زیادہ زور دیا ہے، جہاں انہوں نے خسرو کی غزل گوئی کے اور پہلوؤں کا ذکر کیا ہے وہاں ان کی واقعہ گوئی اور معاملہ بندی ہر بھی تبصرہ کیا ہے، سگر وہ زیادہ نہیں، اور مولانا شبی نے اسیر خسرو کی غزل گوئی کے سلسلہ میں جو یہ لکھا ہے کہ اسیر صاحب نے تصوف کے جو مدارج طے کئے، ان کو نہ ہم جان سکتے ہیں اور نہ بیان کر سکتے ہیں، البتہ نظر آتا ہے کہ اسیر صاحب کا

ہر شعر جو بھیلیاں گراتا ہے، وہ اسی وادیٰ اپنے کی شر باریاں ہیں، ”۔ کس کا دم خم ہے کہ اس دعویٰ کی تردید کر دے سولانا شبی سے ہمیں میخانہ کے مؤلف ملا عبد النبی فخر الزماں قزوینی نے خسرو کی غزلوں کے متعلق لکھا تھا۔

”آتش شوق در جان عاشقان و عارفان سی زند واردات شور انگیز آن طوطی شکر مقال بوسنان بلاغت نمک سودہ بر جراحت مجروحان تینغ عشق می پاشد،“ اور شعر و ادب کے بھر کے شناور سولانا غلام آزاد بلگرامی نے بھی لکھا ہے، ”خسرو قلمرو معانی است و صاحب قران سواد اعظم سخنداںی، نمک کلامش شور افگن الجمن ہا و سوز سینہ او آتش زن خرم ہا (خزانہ عامرہ ص ۲۰۹)

اب یہ اور بات ہے کہ ہمارے مصنف کو امیر خسرو کے عشیقہ اشعار میں گوشت و پوست کے محبوب کا عشق اور سراہا ہی نظر آتا ہے، ان کے وجдан سیں کسی کو کیا دخل ہے، مگر علامہ محمد اقبال کو خسرو کے عشق میں عشق انسی ہی نظر آیا اور خدا وند تعالیٰ سے خسرو ہی کے ایسا نوز عطا کرنے کیلئے دعا بھی مانگی۔

عطاؤ کن شور روی، سوز خسرو      عطا کن صدق و اخلاص سنائی

علامہ محمد اقبال نے خسرو کو روی اور سنائی ہی کی صفت میں لا کھڑا کیا ہے اور خسرو کا وہ سوز وہی ہے جس کے متعلق ہمارے مصنف کے قلم سے خدا جانے یہ کیسے نکل گیا ہے کہ علوم نہیں وہ کون سی آگ تھی جو ان کے یعنی خسرو کے دل کو چھو گئی اور وہ باری عمر اس آگ میں جلتے رہے، تب ہی تو شیخ نظام الدین اس ترک جگدار کے سوز دل کے صلہ میں اپنی مغفرت کی دعا مالگا کرتے (ص ۳۳۶) اور اگر ہمارے مصنف اقبال کے ساتھ خسرو کا

کہرا مطالعہ کریں تو ان کو پتہ چلیکا کہ اقبال نے خسرو کے تغییر عشقی سے بہت کچھ استفادہ کیا ہے، تب ہی تو وہ سوز خسرو کے طلبکار ہوتے ہیں۔ خسرو کے بیہان بھی عشق و عقل کی وہی جنگ ہے جو اقبال کے بیہان ہے۔ خسرو عشق کی سلطانی کو ہر حال میں قائم رکھتے ہیں، عقل سے کوئی مصالحت نہیں کرتے، اقبال نے آخر میں عقل سے مصالحت کر لی ہے، بہر خسرو کے بیہان انسان کامل کا وہی تصور ہے جو اقبال کے بیہان ہے، خود صحف کو بھی اعتراف ہے کہ خسرو انسان کو اسکے مقام کبریائی سے آشنا کرتے ہیں، وہ اسکو جتنے رہتے ہیں کہ تو اس اضافت کو کیوں فراموش کرتا ہے کہ اللہ تعالیٰ نے آدم کے پتلے میں اپنی روح بھونکی۔ (ص ۳۸۳)

صحف کی ابھی بہت سی اور باتوں کی طرف توجہ دلانی جا سکتی ہے۔ سکر یہ تبصرہ اور بھی طوبیل ہو جائیکا، اسکو پڑھ کر ہمارے ناظرین صحف کی کتاب کا مطالعہ کر کے خود فیصلہ کریں کہ اس میں اسیر خسرو کی کیسی تصویر پیش کی گئی ہے، کیا اس کے ذریعہ خسرویات کے لشیعچر میں مفید اضافہ ہوا ہے؟ اور کیا تحقیق کے فن میں اس کی وجہ سے وزن اور وقار پڑھا ہے؟ آخر میں یہ کہتا ہے کہ کوئی اسیر خسرو کی کتنی ہی عیب جوئی کرے، ان کے مداع مولانا خیاء الدین برلنی کے اس بیان میں تھوڑی سی ترمیم کر کے یہ کہہ کر محظوظ ہوتے رہیں گے کہ خدا کی قسم اس نیلے آن کے نیچے ان کے جیسا کوئی ہے یا نہیں یا کوئی تھا یا نہیں یا کوئی ہوگا کہ نہیں، اور ہاں مولانا شبیلی کی اس رائے سے خسرو شناس لذت لینگے کہ ہندوستان میں چہ سو برس سے آج تک اس درجہ کا جامع کمالات پیدا نہیں ہوا، اور سچ ہو چھو تو اس قدر مختلف اور گونا گون اوصاف کے جامع ایران کی خاک نے بھی ہزاروں برس کی مدت میں دو ہی چار پیدا کئے ہوئے، اور علامہ محمد اقبال نے اسیر خسرو سے متعلق

جو اپنی اس رائے کا اظہار کیا ہے کہ:

گشت از بھر سفارت الانتخاب  
فطرش روشن مثال ماحتاب

اسکو مصنف ذرا غور سے پڑھیں اور سونچیں کہ انہوں نے خود امیر خسرو کی تصویر کس رنگ میں پیش کی ہے، آزادی رائے کے اس دور میں مصنف کو حق تھا کہ خسرو کے متعلق جو چاہیں لکھیں، مگر ان کی کتاب کی نوعیت اس حیثیت سے بدل جاتی ہے کہ یہ نیشنل کمیٹی برائے سات سو سالہ تقریبات امیر خسرو کی طرف سے شائع کی گئی ہے۔ اگر یہ کتاب اس کی طرف سے شائع نہ ہوتی تو اتنا طویل تبصرہ بھی نہ لکھا جاتا۔

یاد آتا ہے کہ جب اسلام آباد میں ۱۹۷۵ء میں خسرو کے سات سو سالہ جشن کی قومی اور بین الاقوامی تقریبات منائی گئیں تو ان میں امیر خسرو کے متعلق بعض اندویں نے کچھ ایسی باتیں کہیں جن کو من کر اس ملک کے مشہور طنز نگار این انشا نے لکھا تھا کہ امیر خسرو نے سات سو سال میں جو کچھ حاصل کیا تھا اس کو اس قومی اور بین الاقوامی سیمینار میں چھین لینے کی کوشش کی گئی، امیر خسرو ہر کسی کتاب کے لکھنے اور اسکو شائع کرنے میں اس طنز کا لحاظ رکھنا ضروری ہے۔